

યોગીજી મહારાજ જેવી સાધુ વિભૂતિ આ પૃથ્વી પર હજાર વર્ષમાં એકાદ વાર જ આવે છે !

વિક્રમ સંવત ૨૦૨૧, જ્યેષ્ઠ વદ છઠ, રવિવાર, ૨૦મી જૂન ૧૯૬૫. આ શુભ દિવસે બ્રહ્મસ્વરૂપ ગુરુદેવ યોગીજી મહારાજે વલ્લભવિદ્યાનગરમાં શ્રી અક્ષરપુરુષોત્તમ છાત્રાલયનું ઉદ્ઘાટન કર્યું; કલો કે, એક અર્થમાં એક નવા આધ્યાત્મિક સાધનાપંથના આરંભ અને એક આધ્યાત્મિક ઉત્કાંતિનાં મંડાણ કર્યાં. ભગવાં વલ્લભ વિનાના ભગવાં હૃદયના સાધુઓ ભગવાનના પરમ તત્ત્વના ધારક થઈ, સ્વાશ્રયી કર્મયોગ-ભક્તિયોગના માર્ગે ભારતીય સનાતન આધ્યાત્મિક શાસ્ત્રોમાં વર્ણવેલી બ્રાહ્મીસ્થિતિ પ્રાપ્ત કરે તેવી અનુપમ સાધનાનાં સત્ત્વશીલ બીજ બ્રહ્મસ્વરૂપ ગુરુદેવ યોગીજી મહારાજે વાવ્યાં. પોતાના વલ્લભ શિષ્ય જશભાઈ (ગુરુદરિ સાહેબજી)ને આ નૂતન અનુપમ અધ્યાત્મપંથનાં સુકાન સોંપ્યાં. બીજે વર્ષે ૧૪મી મે ૧૯૬૬માં અમદાવાદના શાહીબાગ સ્થિત મંદિરમાં રાજી થઈ, આશીર્વાદ આપી બ્રહ્મસ્વરૂપ ગુરુદેવ યોગીજી મહારાજે જશભાઈ સહિત સૌને હૃદય ભગવાં કરવારૂપી આજ્ઞામંત્રની દીક્ષા આપી, પોતાની સર્વ દિવ્ય સામર્થી પણ આપી. આવતા વર્ષે ૨૦૨૬માં શ્રી યોગીઆજ્ઞા મંત્રદીક્ષા મહોત્સવની હીરક જ્યંતી ઉજવાશે.

‘શ્રી અક્ષરપુરુષોત્તમ છાત્રાલય’ - આ નામ સ્વયં બ્રહ્મસ્વરૂપ ગુરુદેવ યોગીજી મહારાજે જ આપ્યું હતું. છાત્રાલયના ઉદ્ઘાટનના આ શુભ પ્રસંગ સાથે બ્રહ્મસ્વરૂપ ગુરુદેવ યોગીજી મહારાજની રુચિ અને આજ્ઞા અનુસાર પરમ પૂજ્ય પપ્પાજીની નિશ્રામાં વલ્લભવિદ્યાનગર સ્થિત શ્રી ગુણાતીત જ્યોત આશ્રમમાં ભગવાંધારી બહેનો બ્રહ્મરૂપ થઈ પરબ્રહ્મની સેવા પ્રાપ્ત કરવાની સાધના શરૂ કરી શકે તે માટે શ્રી ગુણાતીત જ્યોતનાં ખાતમુહૂર્ત પણ થયાં.



બ્રહ્મસ્વરૂપ ગુરુદેવ યોગીજી મહારાજના વરદ્ હસ્તે ૨૦ જૂન ૧૯૬૫ના શુભ દિને વલ્લભવિદ્યાનગરમાં શ્રી અક્ષરપુરુષોત્તમ છાત્રાલયમાં ઉદ્ઘાટન બાદ છાત્રાલયના પ્રથમ વાર્ષિકોત્સવ પ્રસંગે પરમ પૂજ્ય કાકાશ્રી, પરમ પૂજ્ય પપ્પાજી તથા પરમ પૂજ્ય સાહેબજી સાથે અનુપમ અષ્ટસખાઓ અને પ્રથમ વર્ષના છાત્રાલયના નિવાસી વિદ્યાર્થીઓ તથા વડીલ અક્ષરમુક્તો

૨૦૨૫નું આ વર્ષ એ વલ્લભવિદ્યાનગર સ્થિત શ્રી અક્ષરપુરુષોત્તમ છાત્રાલય-જે હવે “સ્વામિનારાયણ છાત્રાલય”ના નવા નામે ઓળખાય છે, તેની હીરક જયંતીનું વર્ષ છે. આ હીરક જયંતી વર્ષ માત્ર એક સામાન્ય મકાનના નિર્માણ કે છાત્રાલયના કાર્યકાળનાં ૬૦ વર્ષની ઉજવણીનું વર્ષ નથી. ખરેખર તો, આ હીરક જયંતી શ્રી ગુરુઆજ્ઞાના મહિમાપર્વની જયંતી છે.

ભારતીય સનાતન ધર્મમાં શ્રી ગુરુને સાક્ષાત્ પરબ્રહ્મરૂપ કહ્યા છે. તેથી, શ્રી ગુરુનો શબ્દ તે કોઈ સામાન્ય ધ્વનિ નથી હોતો; એ નાદબ્રહ્મ હોય છે. શ્રી ગુરુની આજ્ઞાનાં પાલનથી આજ્ઞાપાલન કરનાર શિષ્યનાં દેહ અને જીવન પણ બ્રહ્મસ્વરૂપ અવસ્થાને પામે છે. ક્યારેક શ્રી ગુરુની આજ્ઞા ઉપરછઠ્ઠી દૃષ્ટિએ સામાન્ય લાગે, એ આજ્ઞા લૌકિક કે વ્યાવહારિક કાર્યસંબંધી હોય તેવું પણ જણાય; પરંતુ, શ્રી ગુરુની આજ્ઞામાં સંશય કર્યા વિના, ફરિયાદ કર્યા વિના, કોઈનાય દોષ જોયા કે ગાયા વિના, સૌના ગુણ જોઈ પ્રભુની પ્રાર્થના અને ગુરુના બળે જે શિષ્યે જ્યારે જ્યારે પણ શ્રી ગુરુની આજ્ઞાનાં યથાર્થ પાલન કરવાના પ્રામાણિક પ્રયત્ન કર્યા છે તે પ્રત્યેક શિષ્યોએ ગુરુકૃપાથી બ્રાહ્મીસ્થિતિ પ્રાપ્ત કરી છે.

બ્રહ્મસ્વરૂપ પરમ પૂજ્ય યોગીજી મહારાજે જશભાઈ (ગુરુહરિ સાહેબજી)ને તેઓના અભ્યાસકાળ દરમિયાન અનેક સામાન્ય જણાતી આજ્ઞાઓ આપી : સંતો ઘરેપઘારે ત્યારે પતંગ ચગાવવાના બદલે સંતોની સેવા કરવી, તિલક-ચાંદલો કરવાં, બહેનોનો સ્પર્શ કે સ્વપ્નદોષ થાય ત્યારે ઉપવાસ કરવો, નિત્ય સત્શાસ્ત્રોનાં વાંચન કરવાં, હોસ્ટેલની રૂમમાં મંદિર કરવું, તેમાં નિત્ય પૂજા-આરતી કરવાં, ગુરુવારે નિયમિતપણે યુવાનોની અઠવાડિક સભા કરવી - આ અને આના જેવી અનેક આજ્ઞાઓ બ્રહ્મસ્વરૂપ ગુરુદેવ યોગીજી મહારાજે સાહેબજીને તેઓના અભ્યાસકાળ દરમિયાન આપી હતી. આ પ્રત્યેક આજ્ઞાઓ સાહેબજી અને તેઓના સલાધ્યાયી અષ્ટસખાઓ (આપણા મૂળ આઠ સદ્ગુરુઓ) સારધાર પાળતા.

૧૯૬૩માં આણંદ સ્થિત શ્રી અક્ષરપુરુષોત્તમ સ્વામિનારાયણ મંદિરમાં બ્રહ્મસ્વરૂપ ગુરુદેવ યોગીજી મહારાજે જશભાઈ (ગુરુહરિ સાહેબજી)ને વલ્લભવિદ્યાનગરમાં વિદ્યાર્થીઓ માટે એક છાત્રાલયના બાંધકામ કરવાની આજ્ઞા આપી. પરમ પૂજ્ય દાદુકાકાના હાથમાં જશભાઈ (સાહેબજી)નો હાથ સોંપી બ્રહ્મસ્વરૂપ ગુરુદેવ યોગીજી મહારાજે વલ્લભવિદ્યાનગરમાં અભ્યાસ કરતા યુવાનોનાં આધ્યાત્મિક માર્ગદર્શન કરવા પરમ પૂજ્ય દાદુકાકાને પણ આજ્ઞા કરી. ૧૯૬૩થી ૨૦મી જૂન ૧૯૬૫ દરમિયાન બ્રહ્મસ્વરૂપ ગુરુદેવ યોગીજી મહારાજે સાહેબજીને અને તેઓ સાથે અભ્યાસ કરતા યુવાન સખાઓને અનેક પત્રો લખ્યા છે. આ પત્રોમાંથી વલ્લભવિદ્યાનગર સ્થિત શ્રી અક્ષરપુરુષોત્તમ છાત્રાલય (વર્તમાનમાં સ્વામિનારાયણ છાત્રાલય)ના બાંધકામ દરમિયાન બ્રહ્મસ્વરૂપ ગુરુદેવ યોગીજી મહારાજે સાહેબજીને જે અનેક પત્રો લખ્યા છે, તેમાંના કેટલાક પત્રોની શ્રી અક્ષરપુરુષોત્તમ છાત્રાલયના હીરક જયંતી પ્રસંગે સ્મૃતિ કરતાં બ્રહ્મસ્વરૂપ ગુરુદેવ યોગીજી મહારાજના દિવ્ય સ્વરૂપ અને તેઓના સ્વહસ્તે લખાયેલા પત્રો દ્વારા સાહેબજીના સ્વરૂપના મહિમાનાં દર્શન થાય છે.

વૈશાખ વદ બારશ, ૨૪મી મે ૨૦૨૫ના રોજ બ્રહ્મસ્વરૂપ ગુરુદેવ યોગીજી મહારાજના ૧૩૩મા પ્રાગટ્યના મહામંગલકારી પર્વે આ પત્રો દ્વારા બ્રહ્મસ્વરૂપ ગુરુદેવ યોગીજી મહારાજની આજ્ઞાનાં પાલનના મહિમાનાં પરમ દિવ્ય પરિણામોનાં દર્શનની અલ્પ ઝાંખી પામવા માટે અત્રે પ્રકાશિત કેટલાક પત્રો ઉપયોગી થાય છે. યોગીજી મહારાજની કેવી દિવ્ય આર્ષદૃષ્ટિ હતી ! ૧૯૬૫માં ઉદ્ઘાટન પામેલું શ્રી અક્ષરપુરુષોત્તમ છાત્રાલયનું એ સામાન્ય જણાતું મકાન અનેક મુમુક્ષુઓનાં આધ્યાત્મિક જીવનનાં ઘડતરનું નિમિત્ત બનશે તેની કોણે કલ્પના કરી હશે ? વળી, વિદ્યાર્થીઓ માટે નિવાસ કરવાના હેતુથી નિર્માણ કરાયેલા આ અક્ષરપુરુષોત્તમ છાત્રાલય દ્વારા આજે સેંકડો ભગવાંધારી સંતો અને સેંકડો એકાંતિક સમર્પિત ગૃહસ્થ પરિવારોનાં જીવનનિર્માણ થયાં છે અને થઈ રહ્યાં છે તે બ્રહ્મસ્વરૂપ ગુરુદેવ યોગીજી મહારાજની પરમ દિવ્ય દૃષ્ટિનાં સુક્લ પરિણામ છે.


કોઈ સાધકે સાચું જ કહ્યું છે : યોગીજી મહારાજ જેવી સાધુ વિભૂતિ આ પૃથ્વી પર હજારો વર્ષોમાં એકાદ વાર જ આવે છે. અમે પણ અનેક વખત જાહેરમાં કહ્યું છે કે, ૧૯૫૧થી ૧૯૭૧ દરમિયાનનાં માત્ર ૨૦ વર્ષમાં બ્રહ્મસ્વરૂપ ગુરુદેવ યોગીજી મહારાજે જે આધ્યાત્મિક કાર્ય અને ઉત્ક્રાંતિનાં મંડાણ કર્યાં છે તેને માત્ર સમજવા માટે પણ માનવ જાતને હજુ ૨૦૦ વર્ષ લાગશે. એ દિવ્ય યુગ વિભૂતિના કાર્યને સમજવા, તેઓ રૂપ થવા અને તેઓના કાર્યને વહેતું રાખવારૂપી નિમિત્ત થવા એક માત્ર સરળ માર્ગ છે, અને તે છે શ્રી ગુરુઆજ્ઞાનાં મહિમા સહિત યથાર્થ પાલન ! શ્રી ગુરુઆજ્ઞાના મહિમા પર્વના આ વર્ષે અને બ્રહ્મસ્વરૂપ ગુરુદેવ યોગીજી મહારાજના પ્રાગટ્યમંગલે આપણા સૌની પ્રાર્થના વલો, આપણો સંકલ્પ હો : હે ગુરુહરિ સાહેબદાદા ! આપનું કાર્ય, આપની રીતે, આપના દ્વારા પ્રગટ પ્રભુને રાજી કરવા કરીએ તેવાં અમને સૌને સદ્બળ, રૂડી બુદ્ધિ અને મંગલ પ્રેરણા આપવા કૃપા કરશો જી ! ◆

~ સાધુ મનોજદાસ

શ્રી ગુરુઆજ્ઞા પાલનરૂપ

શ્રી અક્ષરપુરુષોત્તમ છાત્રાલય નિર્માણના ઇતિહાસની

બ્રહ્મસ્વરૂપ ગુરુદેવ યોગીજી મહારાજના પત્રો દ્વારા અલ્પ ઝાંખી !




અક્ષરપુરુષોત્તમ છાત્રાલયનું શુભ ખાત મુરત

દા. સાધુ જ્ઞાનજીવનના શુભ એકાદશીના આશીર્વાદ છે. હે જશુભાઈ... આપણે વિદ્યાનગર સ્વામિનારાયણ અક્ષરપુરુષોત્તમ છાત્રાલયનું શુભ ખાત મુરત તા. ૨૭-૪-૬૪ ચૈત્ર વદી ૧ વાર સોમવાર સવારના ૧૦૧૧ વાગે ખાતમુરત કરવાનું છે તેની વિગત લખીએ છીએ. ૧ સુપાત્ર બ્રાહ્મણ ધનેશ્વરને લાવશું. તેમાં અબીલ ગુલાલ કંકુ નાડાછડી ચોખા ૦૧ મગ પાશેર છુટાં પુષ્પ થોડાક તથા પાણીવાળાં બે નાળીયેર સારા લાવવાં. ૦૧ ધાણા જોઈ ચોખ્ખા કરાવવા. ૨૧ શેર ગોળ (આપણે ચાળીસ ભાર લેખે ગણશો) ઈશાન ખૂણે ખાત થયે તો ખાડો ગાળી રાખવો બે હાથ ગાળવો... ૪૦ લોખંડના કડાયા અથવા વધારે કડાયા મળે તો ૫૦ તૈયાર રાખવા ૩૦ ત્રીકમ, ૩૦ ટોપલા મળે તો તે... ૨સોઈસાદી દાળ-ભાત ને પુરી ને શાક એમ સાદી કરાવજો જેથી કઠણ ન પડે. જે આવે તેમને, સેવા કરે તેમને જમાડવા. ચા નાસ્તો તૈયાર રાખશો. નાસ્તામાં ગાંઠીયા કરાવી લેવા અગર તો સેવમમરા કરાવજો. પાણી પીવાને માટે ત્રણ નાંદા તૈયાર લઈ લેશો. ગોળા ઢાંકવા... ગરણાં ગાળવાના લઈ રાખજો નળે ગળણું બાંધવું... આ શિબિર શાસ્ત્રી મહારાજની છે તે મલ્લયુદ્ધ કરીને પાયા પુરી દેવા છે.

~ ૨૪.૩.૧૯૬૪ના રોજ યોગીજી મહારાજે સ્વહસ્તે લખેલા પત્રમાંથી.

ગુરુવર્ચ પરમ પૂજ્ય સાહેબના સખા, સલાધ્યાયી, ગુરુબંધુ તથા શિષ્ય પૂજ્ય શાંતિભાઈના જન્મતીર્થ ગોરિયાદ ગામથી પૂ. સાહેબને લખેલા આ પત્રમાં ગુરુદેવ યોગીજી મહારાજની કાર્યશૈલીની પારમિતા (excellence)નાં દર્શન થાય છે. સાથે સાથે યુવાશક્તિને સ્પષ્ટ માર્ગદર્શન આપવાની સાથે તેમની નેતૃત્વશક્તિને ખીલવાની પૂરી મોકળાશ આપવાની પ.પૂ. બાપાની રીત પણ પ્રતિબિંબિત થાય છે. અને સૌથી વિશેષ વાત જે ધ્યેય માટે સૌએ સક્રિય થવાનું છે તે ધ્યેયની મહત્તા તથા તેની પ્રાપ્તિની વિકટતાનો પણ બાપાએ છેલ્લા વાક્યમાં નિર્દેશ કર્યો છે.

સામાન્ય વિગતોથી ભરપૂર જણાતા આ પત્રની અસામાન્ય વાત એ છે કે, લાખો મુમુક્ષુઓના પ્રાણાધાર એવા સંત શિરોમણિ એક નાનકડા પ્રસંગનાં સફળ અને સુફલ આયોજન માટે કેટલું વિસ્તૃત ચિંતન કરે છે અને વળી સ્વહસ્તે સઘળી વિગત લખી જણાવે છે. મા જેમ પોતાનાં દીકરા-દીકરીને નાની-નાની વાતોમાં પ્રશિક્ષિત કરે, સતત તેમની સફળતા માટે સચિંત રહે તેમ યોગીજી મહારાજ પણ જશુભાઈ અને તેમના



સાથી યુવકોના જીવનમાં અનુપમ અતુલ જનનીસમ રહ્યા. આજેય બાપાના એ હેતુની અનુભૂતિ, તેઓના ધ્વનિના મર્મ અને બાપાનો સતત સાક્ષાત્કાર માણતા સાહેબ આપણી જનનીસમ છે, કરુણામયી વાત્સલ્યમૂર્તિ છે. સાહેબ યોગીજીના જ હસ્તાક્ષર છે.

સર્વોપરી છાત્રાલય થશે

શ્રી અક્ષરમંદિર ગોંડલથી
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...

“દા. સાધુ જ્ઞાનજીવનજીના આશીરવાદ...

હે રતિલાલભાઈ આપે દેહને ન ગણતા ધાર્યા ઉપરાંત પાયા પુરાઈ ગયા તે હવે તે ધાર્યું કામ થઈ ગયું..."

રતિલાલભાઈ તમારો પત્ર સંપુરણ બે વખત વાંચ્યો.

તા. ૧૦ સુધીમાં પુર-વરસાદ નહિ આવે પછી આવશે પણ હવે આપને અમારા આશીરવાદ છે...

વિદ્યાનગરનો ડંકો મારવો છે... સર્વોપરી છાત્રાલય થશે."

~ તા. ૦૪.૦૬.૧૯૬૪, ૦૫.૦૬.૧૯૬૪ના રોજ અક્ષરતીર્થ ગોંડલથી

બ્રહ્મસ્વરૂપ યોગીજી મહારાજે સ્વહસ્તે લખેલા પત્રમાંથી.

જૂન ૧૯૬૪. ધોમ-ઘગતો તાપ. વલ્લભવિદ્યાનગરમાં છાત્રાલયના પાયા પૂરવાનું કાર્ય એની ચરમસીમાએ પહોંચ્યું હતું. એ જ અરસામાં માણાવદર તીર્થધામમાં મંદિરની પ્રાણપ્રતિષ્ઠાવિધિ માટે યોગીબાપાએ સાહેબ અને તેમના યુવા સાથી મિત્રોને માણાવદર આવવાની આજ્ઞા કરી. છાત્રાલયના પાયા પૂરવાનું કાર્ય વિલંબમાં ન પડે એ હેતુથી રતિભાઈ, સનંદભાઈ તથા અન્ય યુવકોને વલ્લભવિદ્યાનગર રોકાઈ કાર્ય પૂર્ણ કરવાની આજ્ઞા કરી.

રતિભાઈ, સનંદભાઈ તથા યુવકો બાપાની આજ્ઞા પ્રમાણે વિદ્યાનગર રોકાયા. કાર્ય પૂર્ણ થયું તે સમાચાર મળતાં જ બાપાએ પોતાના અંતરનો રાજીપો પત્ર લખી વ્યક્ત કર્યો જેમાં માર્મિક આધ્યાત્મિક સંકેત છે, “તે હવે તે ધાર્યું કામ થઈ ગયું...”

જૂનના પ્રથમ અઠવાડિયામાં તે સમયે સામાન્યતઃ વરસાદ શરૂ થાય. બાપાએ પત્રમાં તે આદિથી રક્ષાનું પણ અભયવચન આપ્યું. અને બન્યું પણ એવું જ. આણંદ, વલ્લભવિદ્યાનગરમાં એ સમયગાળામાં વરસાદ તો પડ્યો પરંતુ, માનશો ? છાત્રાલય જે સ્થળ પર રચાતું હતું તે સ્થળના પરિઘમાં વરસાદનો છાંટોય ન વરસ્યો !! કેટલાક મહાપુરુષો જે થવાનું હોય તે બોલે. યોગીજી મહારાજ જે બોલે તે થતું ! પછી એ વરસાદના વરસવા-ન વરસવા વિશે હોય કે માનવમાંથી જંગમ મંદિરના નિર્માણની મહાયાત્રા હોય !

શ્રી અક્ષરમંદિર ગોંડલથી
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...
૨૦૧૫-૧૬ માં આશીરવાદ...

હે જશુભાઈ તમે સ્વામીના લાડીલા છો...

“હે જશુભાઈ આપણે સર્વોપરી વર્તન કડી તોડ... બધા જ જાગે - રૂડા આશીરવાદ...”

રતિલાલભાઈ, શાંતિલાલભાઈ, વિઠ્ઠલભાઈ તથા હર્ષદરાયભાઈ આદી ભડવિર પુરૂષો છે તો આવતા જૂનમાં છાત્રાલય તૈયાર કરવા...

માટે હે યુવકો તમારામાં સાક્ષાત્ સ્વામી બિરાજે છે. તમારું વર્તન જોઈને બ્રહ્માંડો ડોલી ગયાં છે તો તેવું ને તેવું જ રાખજો. ૧ વચનામૃત પાઠ કરવો, સ્વામીની વાતુનો પાઠ, ૨૫ દંડવત કરવા, મેળાવીને જમવું વિગેરે બને તેટલું કરશો. ખરો રાજીપો લીધો છે...

હે જશુભાઈ તમો સ્વામીના લાડીલા છો તો જે ધારશો તે થશે...”

~ તા. ૧૭.૭.૧૯૬૪ અને તા. ૨૮.૭.૧૯૬૪ના રોજ શ્રી અક્ષરમંદિર ગોંડલથી

બ્રહ્મસ્વરૂપ યોગીજી મહારાજે સ્વહસ્તે લખેલા પત્રમાંથી.

વલ્લભવિદ્યાનગરમાં કોલેજમાં ભણવા આવનાર યુવા જશુભાઈને યોગીબાપાએ તિલક-ચાંદલો કરવાની આજ્ઞા આપ્યાને હજુ દશકો પણ વીત્યો ન હતો ત્યાં તો જશુભાઈ અને તેમના સહાધ્યાયી મિત્રોના જીવમાં યોગીબાપાએ એવું અચલ સ્થાન લઈ લીધું કે ભરયોવનમાં પણ આ યુવકોના સદાચારી ગુરુમુખી વર્તનને સંસારનાં પ્રલોભનો ચલિત ન કરી શક્યાં. કોલેજમાં ભણતા યુવાન સાધુની જેમ સદૃશાસ્ત્રનાં પાઠ-વાચન કરે એટલું જ નહીં, પણ ભોજનની વિવિધ વાનગીઓ એકમેકમાં મેળવીને જમે ! વળી, યોગીબાપાની શ્રદ્ધા કેવી ! લખે છે - “બને તેટલું કરશો, ખરો રાજીપો લીધો છે !” અને એવી જ શ્રદ્ધાથી યોગીબાપાએ સાહેબને ઉદ્દેશીને એમના સ્વરૂપની ઓળખાણ કરાવતાં ઐતિહાસિક શબ્દો લખ્યા : “હે જશુભાઈ, તમો સ્વામીના લાડીલા છો તો જે ધારશો તે થશે.” તેનો અનુભવ આજેય આપણે કરી રહ્યા છીએ.

છાત્રાલય આપણું જીવન છે.

આપણું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન

“દા. સાધુ જ્ઞાનજીવનના ઘણા હેતુથી સ્વામિનારાયણ વાચ્યશો.

...તનતોડ કામ કરો ને છાત્રાલય શરૂ કરાવો યુવકો નવરાશ વખતે કામ કરો દેખરેખ રાખો તો છાત્રાલય આપણું જીવન છે પૈસાનો તુટો નહી જ પડે માટે રતિલાલભાઈ, સનંદભાઈ પ્રફુલભાઈ તથા શાંતિલાલભાઈ બધા શુરવીર છે તો છાત્રાલય સર્વોપરી થશે...”

~ બ્રહ્મસ્વરૂપ યોગીજી મહારાજે શનિવાર ૬.૩.૬૫ના રોજ
અક્ષરમંદિર ગોંડલથી સ્વહસ્તે લખેલા પત્રમાંથી.

યોગીજી મહારાજ શું ગુજરાતી ભાષાના અલંકારોના જ્ઞાતા હતા ? યોગીજી મહારાજને જાણનારા કહેશે 'ના' ! યોગીબાપાને માણનારા કહેશે, 'બાપા તો શું નહોતા જાણતા !' યોગીજી મહારાજને જાણનારા તેઓના આ પત્રાંશને વાંચી નિષ્કર્ષ કાઢે કે, 'આ સંતને મકાન બનાવડાવવાની કેટલી તાલાવેલી હતી !' યોગીબાપાને માણનારાનો અનુભવ કહેશે, 'બાપાને યુવાનોનાં જીવન બનાવવાની - જીવન ઘડતરની કેટલી ઊંડી નિસબત હતી !' બાપા માટે છાત્રાલય એ કેવળ મકાન નહિ, જીવન હતું !! યુવકોનું જીવન !

“હરિનો મારગ છે શૂરાનો...” જે ભક્ત કવિએ ગાયું એમણે યોગીના એ યુવાનોની શૂરવીરતા ભાળી-માણી હોત તો ! દેખીતી રીતે છાત્રાલયનું મકાન તૈયાર કરવા યુવાનોને તડતોડ મહેનત કરવાની શીખ આપતાં યોગીબાપાએ ખરેખર તો એ મહેનતથી યુવાનોનાં જીવન તૈયાર કર્યાં. અને આજે એમની ભવિષ્યવાણી મૂર્તિમંત સત્યરૂપે અડીખમ છે - છાત્રાલય તો સર્વોપરી છે જ; એના નિર્માણમાં સમર્પિત યુવકોનાં જીવન પણ સર્વોપરી છે.

આપણું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન
જેવું છે તેવું જીવન

તમારા હેતના ટેભા તે જોઈ પરમ શાન્તી થઈ ગઈ

“અમો(એ) મકાન (છાત્રાલય) જોયું. તેમાં તમારા હેતના ટેભા તે જોઈ પરમ શાન્તી થઈ ગઈ ને કામ સારામાં સારું થઈ ગયું. તે સ્વામીના લાડીલા ૧૦ યુવકોએ તનતોડ મહેનત કરી તો આ મકાનનું રૂપતર (રૂપાંતર) બંધાઈ ગયું. હજી શોભા છાત્રાલયની વધશે...”

છાત્રાલયમાં જે યુવકો આવે તે બીડી ન પીવે, નાટક સિનેમા ન જુવે, લસણડુંગળી ન ખાય તેવા યુવકો રખાય. તો તિલક-ચાંદલા કરે, સાંજે આરતી સ્તુતિ કરે, રાતરે સ્વાભાવિક ચેષ્ટા કરીને સુએ... આ છાત્રાલયના (યુવકો) સાક્ષાત સ્વામી શાસ્ત્રીજી મહારાજના છે તો સ્વામી જેવા ગુણો યુવકોમાં આવે તેમ બંદોબસ્ત કરવો...”

~ બ્ર.સ્વ. ગુરુદેવ યોગીજી મહારાજના સ્વહસ્તે લખાયેલા પત્રમાંથી.
અક્ષરડેરી ગોંડલ, તા. ૧૩.૬.૧૯૬૫

જૂન ૧૯૬૫. યોગીજી મહારાજના પરમ સામર્થ્યવાન સંકલ્પના સાકાર રૂપ એવું છાત્રાલય આકાર પામી ચૂક્યું. પ.પૂ. કાકાશ્રી, પ.પૂ. સ્વામીશ્રી (તે સમયે પ્રભુદાસભાઈ) તથા સંતો-સત્સંગીઓએ સિંચેલાં માહાત્મ્યબળે જશુભાઈ અને તેમના યુવા સહાધ્યાયી મુમુક્ષુ સાથીદારોએ ગુરુદેવ યોગીજી મહારાજની પ્રસન્નતાથી જે સ્થૂળ મકાન તૈયાર કર્યું તે વાસ્તવમાં તો એક નવા યુવાસમાજના ઘડતરની સૂક્ષ્મ ક્રાંતિનું પ્રથમ પગરણ હતું એ સત્ય આજે તો સૌને તાદૃશ્ય છે; પરંતુ, ત્યારે એ આર્ષદૃષ્ટિ કેવળ યોગીજી મહારાજને જ હતી. અને તેથી જ તો તેમનું હૃદય આ શબ્દોમાં કાગળ ઉપર ઊતરે છે : “(છાત્રાલયના) મકાનમાં તમારા હેતના ટેભા તે જોઈ પરમ શાંતિ થઈ ગઈ. “કેવી ભક્તિ, કેવાં સમર્પણ, કેવી ચીવટ અને કેવા ભાવથી જશુભાઈ અને યુવકોએ એ મકાનની એક એક ઈંટ ચણાવી હશે કે એ સિમેન્ટ-કોંક્રિટના ચણતરમાં યોગીજી મહારાજની દૃષ્ટિ હેતના ટેભા પારખી જાય છે ! અને વળી, યોગીજી મહારાજ છાત્રાલયમાં નિવાસ કરનાર વિદ્યાર્થી યુવકોની પણ કેવી ઉચ્ચ આધ્યાત્મિક ઓળખ કરાવે છે; કહે છે : “આ છાત્રાલયના યુવકો સાક્ષાત્ સ્વામી શાસ્ત્રીજી મહારાજના છે...” અને ખરેખર એવા જ યુવકો એ છાત્રાલયમાં આવ્યા, ભણ્યા, ઘડતર પામ્યા અને આજે સંસારમાં તેઓ જ્યાં જ્યાં બિરાજ્યા છે ત્યાં ત્યાં ભક્તિ, સેવા, સંસ્કાર અને સ્વધર્મનાં બીજ વાવ્યાં છે. યોગીબાપાની ભવિષ્યવાણી છે, આશીર્વાચન છે : “હજી શોભા વધશે...” અને કેમ ન વધે ! આ સર્જન કંઈ ગાર-માટીના થરનાં થોડાં છે - આ સર્જન તો હેતના ટેભાનાં છે !